

ابن امیر شریعت پیدائش عطاء الحسن بخاری رحمۃ اللہ علیہ

قربانی..... حکمت اور مسائل و احکام

اسلام امن و سلامتی کا ہی نام ہے اسلام کے ہر عمل سے سلامتی پیدا ہوتی اور امن پھیلتا ہے ہر باشمور آدمی غور و فکر کی نعمت سے اس حقیقت کو پاسکتا ہے۔ بنی کریم ﷺ کی آمد سے قبل انسانوں کے اعمال جس برائی، خباثت اور شیطنت سے آشنا ہو چکے تھے اسلام نے انہی اعمال کو اسوہ حسنہ میں پابند کر کے محبت، آدمیت، امن، سلامتی اور عافیت پیدا کر دی۔ غور فرمائے قبائل کے سردار اور ان کے ساتھی کھانا کھار ہے ہیں ہمہ قسم نعمت ان کے سامنے چون دی گئی ہے مگر کیا جمال کے غلام اس کی طرف دیکھی جائے۔ روساء و بزر جمہر کھاپی کے فارغ ہوں گے۔ تو بچا کھچا ان کے منہ میں بھی پہنچ جائے گا جو غلام ہونے کا طمعہ سینے پر سجائے ہاٹھ باندھ کھڑے ہیں۔ یہ اسلام ہی ہے جس نے آکر مکار اخلاق پیدا کئے۔ اسی معاشرے میں غلام کو آقا کے برابر اور فقیر کو امیر جیسا کر دیا۔ من و تو کی تمیز ختم کر دی۔ معاشرے میں حسن پیدا کیا۔ جونہ لکلیوں میں نہ پھولوں میں نہ بہاروں میں ہے۔ دنیا کے کسی نظام میں بھی یہ حسن و خوبی یہ برابری و برادری نہیں ہے۔ دنیا میں فکر میں انقلاب پا کیجئے اور چودہ سو برس کی الٹی زقدرتگایے۔ چشم خرد کھولیے اور ملاحظہ کیجئے کہ مولاۓ کائنات سیدنا محمد رسول اللہ ﷺ اور حضرت بلاں رضی اللہ عنہ لکڑی کے ایک بیالے میں لقے لگا گا کر کھار ہے ہیں۔ غلام آقا کے رو برو ہے نظر و توجہ کی نعمتوں سے بھی مالا مال ہو رہا ہے اور معاش و معاد کے لمح بھی سنوار رہا ہے۔ جی ہاں یہ وہی بلاں ہے جسے کفارِ مکہ کا جمہوری نظام اور جمہوری گماشتنے اپنے برابر دیکھنا نہیں چاہتے تھے اور اسے غلام ہی مارنا چاہتے تھے، اسی طرح قربانی کا عمل بھی معاشرے میں امن و سلامتی اور بلندی پیدا کرتا ہے۔

قربانی تو زمانہ جاہلیت میں بھی امن و سلامتی اور سفر کے خطرات سے بچاتی تھی۔ عرب کا معمول تھا کوئی شخص اگر ج کے لیے آمادہ سفر ہے تو اسے اپنے قربانی کے جانوروں کے گلے میں پٹے ڈال کر ساتھ رکھنا پڑتا۔ اور یہ قربانی کا پیٹ ہی راستے کے خطرات و مشکلات کے بچنے کی علامت ہوتا۔ تیجی یہ نکتا کہ ایسا مسافر اپنے ساز و سامان سمیت منزل مراد پہنچ جاتا۔ حج کرتا قربانی دیتا اور رضاۓ الہی کی نعمتیں سمیٹتا اپس لوٹ جاتا۔ قربانی کے اس جانور کوہنڈی کہا جاتا ہے۔ ویسے عربوں میں یہ دستور تھا کہ دین ابرا یہی کے مطابق وہ چار ہمینوں کا بہت احترام کرتے یعنی رجب، ذی قعده، ذی الحجه، اور حرم۔ یہ مہینے پر امن اور عافیت و سلامتی کے مہینے تھے قرآن کریم نے بھی ان ہمینوں کے باعزت و باوقار ہونے کا ذکر فرمایا ہے ممنها اربعۃ حرم ان میں سے چار بہت معزز ہیں۔

انہی چار ماہ کے اعزاز و اکرام میں عرب اپنی جاہلیت کی عادتیں، اڑائی بھگڑے ختم کر دیتے تھے۔ ذی الحجه کا مہینہ بھی انہی مکرم و محترم ہمینوں کا حصہ ہے۔ جس میں قربانی، حج اور عبادات اس کا جزو لا ینک ہے۔ اس لیے بھی یہ امن و امان اور عافیت و سلامتی کا پیغام سرمدی ہے۔ امن عامہ کی نوید الہی ہے۔ مگر ہمارے معاشرہ میں چونکہ اسلام کو ثانوی حیثیت دیدی گئی ہے اور جمہوریت کو پہلی پوزیشن اس لیے موجودہ معاشرے پر پھٹکا پڑ رہی ہے۔ عرب جہلہ تو پٹے والے قربانی کے جانوروں کی لوٹ مارنے کرتے تھے۔ ”یہ

جمہوریت زادے“ اور ”روشن خیال“ تو وہ بھی نہیں چھوڑتے۔ اس عمل خبیث میں یہ ان سے بھی آگے نکل گئے۔ لوگوں نے مہندی، جھاں جھر، زنجیر اور پٹے قربانی کی تمام نشانیوں سے اپنے قربانی کے جانوروں کو مرصع کیا ہوتا ہے مگر یہ فرزندان ناہموار سے بھی چوری کرنے سے باز نہیں آتے اگر ”بل اسلام“ کے ماننے والے منافقین اپنے رویے تبدیل کر کے حقیقی اسلام کے پیروکار بن جائیں یعنی مکمل مؤمن بن جائیں تو امت کو یہ روز سیاہ دیکھنا نصیب نہ ہو! اس پر مسترد یہ کہ ان چوروں اور حرام خوروں کو پاکستان کی رسواۓ زمانہ تعزیرات سزا نہیں دیتی بلکہ ”بل اسلام“ کی نمائندہ کمیونٹی جو حددواللہ کو ”وحشیانہ“ سزا میں کھتی ہے وہ حشی اوڑنگلی بھی اس درندگی پر بہت پریشان ہیں مگر ان قائم نہیں کر سکے۔ جو دون بھی طلوع ہوتا ہے، وہ فتنہ و فوری تماثل بڑھادیتا ہے۔ خود کو ترقی یافتہ کہنے والے یورپ کے اندر ہے مقلد پاکستان میں خیر پیدا نہیں کر سکے۔ پاکستان کی سیکولر سیاسی قوتوں، شر، فتنہ و فساد اور بتاہی کی نمائندگی کرتی، اسے پھیلانی اور حکومت کرتی ہیں۔ یہ چار پانچ فیصد جوان کے روپ پر مناظر دیکھنے میں آتے ہیں۔ یہ صرف ان دینی اعمال کی وجہ سے ہیں جو مسلمان انفرادی اور ذاتی ذوق کی بنیاد پر کرتے ہیں ورنہ ریاست کے قانون بندے تو انہا اعمال کی کھلی آزادی دے رکھی ہے اللہ کی پناہ۔

قربانی اپنے شاندار ماضی، امن و سلامتی پر سچی تاریخی روایت و شہادت رکھتی ہے۔ دور حاضر میں قربانی نہ صرف یہ کہ امن کا پیغام ہے بلکہ مسئلہ معاش کا عظیم پہلو بھی اپنے جلو میں رکھتی ہے کہ اس عمل صالح کی بدولت معاشی بدحالی ختم ہوتی اور معاشی امن پیدا ہوتا ہے۔ سینکڑوں غریب امیر ہو جاتے ہیں۔ قرآن کا حکم ہے:

فَكُلُوا مِنْهَا وَاطِّعُوهُ الْبَانِسُ الْفَقِيرُ۔ (پ ۱- الحج آیت ۲۸) سوکھا و اس میں سے اور کھلا و بختان بے حال کو۔
فَكُلُوا مِنْهَا وَاطِّعُوهُ الْقَانِعُ وَالْمُعْتَرُ۔ (پ ۱- الحج آیت ۳۶)

سوکھا و اس میں سے اور کھلا و صبر سے بیٹھنے والے کو اور بیقراری کرنے والے کو۔

ہمارے معاشرہ میں سرمائے کی غیر منصفانہ تقسیم اور یورپ کے معیارِ زندگی کی نقلی نے معاشرہ کو بطبقات میں تقسیم کر دیا ہے۔ اعلیٰ طبقہ کھلانے والے لوگ اخلاق سے عاری، بھروسے محروم، اخوة، برادری اور برادری کے شاستہ جذبات کو خیر باد کہہ کر دوسرا تیرے اور چوتھے طبقہ کے لوگوں کے ساتھ ایسا سلوک کرتے ہیں کہ اللہ کی پناہ۔ ہمارے معاشرے کا دوسرا تیسرا اور چوتھا طبقہ زندگی کی راحتوں سے مبھور اور معاشی حالات سے رنجور ہے اور سفید پوشی، ظاہرداری اور برادریوں کے جذبہ تقابل میں اس قدر پچور پھور ہے کہ توبہ ہی بھلی۔ معاشرے کے جن لوگوں کے پاس مال و منال زرو جواہر اور دھن دولت موجود ہے۔ پھر ان میں سے جو اس دولت کو دین کے احکام کے مطابق صرف کرتے ہیں۔ زکوٰۃ دیتے ہیں صدقات دیتے ہیں انفاق عام کرتے ہیں وہ جب قربانی دیں گے تو معاشرہ کے ایسے افراد جو بے چارے مال کی کمی کے سبب ہفتوں اور مہینوں تک گوشت کی شکل سے نا آشنا اور اس کی لذت سے محروم رہتے ہیں۔ قربانی کرنے والا خود کھائے تو اس کی اجازت ہے اس لیے کہ ”فَكُلُوا مِنْهَا“ امرِ استحباب ہے امرِ واجب نہیں یعنی اجازت ہے حکم نہیں جیسے

وَاذَا حَلَّتُمْ فَاصْطادُوا۔ (پ ۶- المائدہ آیت ۲) اور جب حرام سے نکلو تو شکار کر سکتے ہو۔

اپنے گھر کے لیے رکھ لے تو اجازت ہے اگر نر کھے تو بہتر ہے اور واجب ہے کہ وہ قربانی کا گوشت بے حال مجتاج نادار، بے یار و مددگار ایسا مسکین جو قانع صابر محروم ہو اور ایسا مسکین بھی جو سائل اور بے قرار ہو بھوک کے ہاتھوں نیگ آ کر مانگنے لگ جائے

سب کو تلاش کر کے پہنچایا جائے۔ ایسے ضرورت مندوں کو زکوٰۃ صدقات وغیرہ کی طرح قربانی کا گوشت پہنچانے سے ان کی طبعی تندی ترشی اور حالات سے پیدا شدہ فرفتن کم ہوں گی۔ غضب و انتقام کی جگہ محبت و احترام پیدا ہوگا۔ لوٹ مارقل و غازنگری کی بجائے حفاظت و خدمت کے نیک جذبات ظہور پذیر ہوں گے۔ معاشرہ میں امن و سلامتی غالب آئے گی یعنی خیر طالب اور شر مغلوب ہوگا۔ روے اور کھالیں بھی معاشرے کے انہی پسے ہوئے لوگوں کا حق ہے۔ قصاب قطعاً کھال روے اور جرت میں نہیں لیجا سکتے قربانی کے جانوروں پرڈا لے گئے کپڑے گھنٹیاں زنجیریں جھانجیریں وغیرہ سب چیزیں غرباء کا حق ہیں۔ جب غرباء کو ان کا شرعی حق مال کی صورت میں پہنچا تو معاشری ناہمواری دور ہوگی اور معاشری ناہمواری کے دور ہونے سے جذبہ بخود رقبابت بھی دور ہوگا جس کا نتیجہ ہے خوشحالی مختصر ملاما حظہ کریں۔

قربانی کے فوائد:

- (۱) ایک طبقہ میں گردش زر قائم ہوئی۔ قربانی کے لیے جانور خریدے گئے۔ بیچنے والے کو مال منتقل ہوا۔ اُسے کچھ روزگر میں رکھا، خدمت کی، گھاس دانہ کھلایا
- (۲) دوسرے طبقہ میں گردش زر قائم ہوئی۔ قصاب نے ذبح کیا اور مزدوری لی۔
- (۳) تیسرا طبقہ میں گردش زر قائم ہوئی، کھال فروخت ہوئی یا خیراتی اداروں میں تقسیم ہوئی۔
- (۴) چوتھے طبقہ میں گردش زر قائم ہوئی۔ روے، زنجیر، کپڑا، جھانجہر فروخت ہوئی۔ ان کی قیمت مساکین یتامی، بیوگان محتاج، غریب، دینی کارکن، دینی مدارس کے مسافر طلباء و اساتذہ میں مختلف صورتوں میں تقسیم ہوئی۔
- (۵) پانچویں طبقہ میں گردش زر قائم ہوئی۔ سرمایہ انجماد سے بچا۔ ایک ہاتھ میں سدرہ مختلف ہاتھوں میں پہنچا ملک و قوم کو فائدہ پہنچا۔ ایسا اہم اور عظیم عمل جس سے معاشرے کے پانچ طبقوں کو فیض، نفع اور فائدہ پہنچتا ہواں کی مخالفت کرنا کہاں کی خدمت انسانی اور خدمت حیوانی ہے؟ بجز اس کے کہ

بگ رہے ہیں جہوں میں کیا کیا کچھ
کچھ نہ سمجھے خدا کرے کوئی
ہاں یہ سیکولر سٹوں کا ”روشن اور لبرل اسلام“ تو ہو سکتا ہے حقیقی دین اسلام نہیں۔

قربانی اور قربانی کے جانور:

قربانی اور قربانی کے جانور شعائر اللہ میں سے ہیں۔ (ب ۷۶۔ الحج آیت ۳۶)

ایسے لوگ جو بے رحمی اور حیوانات کے انساد کی ذیل میں قربانی کے عمل کو درکرتے ہیں یا مال کے ضیاع کی نام نہاد حکمت کی بنیاد پر اس کو غلط قرار دیتے ہیں وہ لوگ بنیادی طور پر جاہل و ظالم ہیں۔ اس لیے کہ قرآن حکیم نے قربانی اور قربانی کے جانوروں کی حیثیت دین اسلام کی علامتوں میں سے دو عالمتیں قرار دی ہیں۔ دین کی علامتوں کی تعلیم دلوں کے تقویٰ کی علامت ہے۔ ان شعائر کا احترام نہ کرنے والے لوگ خلوص سے محروم ہیں۔ شعائر اللہ کی باقاعدہ و باضابطہ شرعی حیثیت و عظمت ہے۔ اس عمل کی ایک مذهبی، شرعی اور قانونی تاریخ ہے اس کی تردید، تغلیط اور توصیہ، احکام و مسائل اور قوانین قرآنی سے بے خبری، علمی اور جہالت پر مبنی ہے۔ پھر ایسا آدمی جو قربانی جیسے عمل خیر کرو رکتا ہے، اس کے خلاف ذہنوں کو ہموار کرتا ہے اور فضول قسم کی باتیں

جو یاد گوئی اور ہرزہ سرائی سے زیادہ حیثیت نہیں رکھتیں، کرتا رہتا ہے۔ وہ معاشرے کو باہم ایک دوسرا سے کاٹنا چاہتا ہے۔ قربانی کے عمل سے معاشرہ کے تمام طبقات باہم مریوط ہو جاتے ہیں اور یہ حیوانات پر حرم کرنے والا نام نہاد مہربان انسانوں کو محبت، موڈت، ارتباط، معاشرتی ترقی سے محروم کرنے والا ظالم، سفاک اور خود غرض ہے کہ انسانوں پر حرم نہیں کرتا!

پیغام:

عید، خوش خوار کی خوش پوشاکی اور کھلیل کو دکانام ہی تو نہیں بلکہ عید عبارت ہے..... اجتماعیت و تبھیت سے، قربانی و ایثار سے، عدل و تقویٰ سے، حق شناسی و خداخونی سے محبت، ادب اور اخلاص سے، موڈت اور اخوت کے پاکیزہ جذبات سے!

احکام و مسائل

• **تمہید:** قربانی جدُّ الانبیاء اور مجدد الانبیاء سیدنا ابراہیم خلیل اللہ اور سیدنا اسماعیل ذبح اللہ علیہم السلام اور سید الاولین، قائد المرسلین، خاتم الانبیین حضرت محمد رسول اللہ ﷺ کی مقدس یادگار اور ابدی سنت ہے حضور ﷺ کا ارشاد ہے کہ ایام قربانی میں اللہ تعالیٰ کو اپنے نام پر بھائے ہوئے خون قربانی سے زیادہ کوئی چیز اور عمل پسند نہیں۔ ذبح کے وقت خون کا ہر قطرہ زمین تک پہنچنے سے پہلے ہی خدا کے ہاں مقبول ہو جاتا ہے۔ نیز فرمایا: ذبیح کے بدن پر جتنے بال ہوتے ہیں ان میں سے ہر ہر بال کے بدл میں ایک ایک نیکی لکھی جاتی ہے۔

ارشاد باری تعالیٰ ہے: ﴿لَنْ يَنَالَ اللَّهُ لُحُومُهَا وَلَا دِمَاءُهَا وَلَكُنَّ يَنَالُهُ الظَّفَوْيُ مِنْكُمْ﴾

”اللہ کو نہیں پہنچتے“ ان کے گوشت اور نہ لہو۔ لیکن اس کو پہنچتا ہے تمہارے دلوں کا ادب (خلوص)۔ (سورہ حج، ۲۷۔ پارہ ۱۷)

قربانی: بعض اسلام دشمن عاصر جن کو مخلوق خدا کی فلاح کا بہت زیادہ ”ورد“ اٹھتا ہے، وہ اس نظریاتی مملکت میں برسوں سے زہر پھیلا رہے ہیں اور خصوصیات کے ساتھ جدید تعلیم سے روشناس مسلمانوں کو دھوکہ دے رہے ہیں کہ قربانی ”مولوی ازم“ کی ایجاد ہے، کتابہ ظلم ہے کہ ہزاروں لاکھوں روپے کا خون بھادیا جائے، اس میں انسانیت کی کیا خدمت ہے؟ اور یہ بھی کہتے ہیں کہ یہ تو صرف ”مکہ“ میں ہی فرض ہے اور دلیل یہ دیتے ہیں کہ حضور ﷺ نے مدینہ منورہ میں قربانی نہیں دی۔ کوئی شخص بھی اس بات کا مجاز نہیں کر دین تین میں ایک حرف کی بھی تبدیلی کر سکے۔ قربانی انبیاء علیہم السلام کی سنت ہے اور ہر صاحب نصاب مسلمان پر واجب ہے۔ جو چودہ سو سال سے ادا کی جا رہی ہے۔ خود حضور ﷺ نے اور ان کے بعد ان کے صحیح جانشین خلافے راشدین نے اور صحابہ کرام ﷺ نے اور امت کی مسلمہ شخصیتوں نے ادا کی اور کروائی۔ یہ کہنا کتنا بڑا جل ہے کہ ختم المرسلین ﷺ نے صرف مکہ میں قربانی کی۔ حالانکہ احادیث صحیحہ میں اس کا ثبوت موجود ہے کہ مدینہ میں بھی قربانی ہوئی اور لاکھوں مریع میل میں پھیلی ہوئی اسلامی سلطنت میں بننے والے مسلمانوں نے اس سنت کو ادا کیا۔

حضور ﷺ نے مدینہ میں قربانی کی:

﴿عَنْ أَبْنَى عُمَرَ قَالَ أَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْمَدِينَةِ عَشَرَ سِنِينَ يُضَحِّي﴾

حضرت ابن عمرؓ فرماتے ہیں کہ حضورؓ نے دس برس مدینہ میں قیام فرمایا اور قربانی دی: (ترمذی ص ۱۸۲، مندرجہ ص ۵۷)

﴿عَنْ أَبْنَى عَبَّاسٍ قَالَ كَنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ فَحَضَرَ الاضْحَى فَأَشْتَرَ كَنَا فِي الْبَقْرَةِ سَبْعَةً وَفِي الْبَعِيرِ عَشْرَةً﴾ (ترمذی ص ۱۸۱)

حضرت ابن عباس رضی اللہ عنہ فرماتے ہیں کہ حضورؓ سفر میں تھے کہ سفر میں ہی قربانی کا دن آگیا تو ہم قربانی کی گائے کے سات حصوں اور اونٹ کے دس حصوں میں شریک ہوئے۔

جمهور علماء کے نزدیک اونٹ میں دس حصوں والا حکم منسوخ ہو گیا اور سات حصوں والا حکم جاری ہوا۔ اسے شیخ عبدالحق محدث دہلویؒ نے ذکر کیا ہے۔ (حاشیہ مشکوٰۃ۔ ص ۱۲۸)

ان ہر دور والیات کی روشنی میں یہ بات تقطیعیت کے ساتھ واضح ہو گئی کہ حضورؓ نے سفر میں بھی قربانی کی اور مدینہ میں بھی، اس کے بعد اس قسم کی لغو اور بے بنیاد باتوں کی کوئی گنجائش نہیں رہتی اور یہ حدیث ان کے قول کے بطلان کے لیے دلیل کا ایک طما نچہ ہے۔

اہل اسلام سے انتہا ہے کہ وہ اس قسم کی لغویات پر دھیان نہ دیں اور دین متن کی حفاظت کرتے ہوئے اور محبت رسولؓ سے سرشار ہو کر اس سنت کو خوب ذوق و شوق سے ادا کریں تاکہ روزِ محشر بارگاہِ رب العزت میں نجات کا سبب اور اللہ کے محبوبؓ کی شفاعت کے مستحق نہیں۔ خداوندِ قدوس ہم سب کوختی سے اسلام کے اصولوں پر عمل کرنے کی توفیق عطا فرمائے۔ امین، ثمّ امین

محضصر مسائل قربانی:

● ہر آزاد عاقل بالغ مسلمان جو سائز ہے باون تو لے چاندی یا سائز ہے سات تو لے سونار کھتا ہو، یا ان دونوں سے جتنی مالیت کی جائیداد یا مال تجارت کا مالک ہو، اس پر عید الاضحیٰ یعنی ذوالحجہ کی دس تاریخ کو صحنِ صادق طلوع ہونے سے لے کر بارہویں ذوالحجہ کی شام تک چند مخصوص حلال جانوروں میں سے کسی ایک قسم کے جانور کو حکم الہی اور سنت نبیؐ کی پیروی میں ذبح کرنا واجب ہے، جسے شرعی زبان میں اُخْحِيَّہ اور ہماری بول چال میں قربانی کہتے ہیں۔

● قربانی کے لیے مذکورہ بالمالیت پر زکوٰۃ کی طرح سال کا پورا ہونا شرط نہیں۔

● جن لوگوں پر صدقۃ الفطر واجب ہوتا ہے، انہی پر قربانی واجب ہے اور جیسے صدقۃ الفطر اپنی ذات پر واجب ہوتا ہے، اہل و عیال کی طرف سے از خود دینا نقلي عبادت ہے، ایسے ہی قربانی بھی صرف اپنی ذات پر واجب ہے۔ البتہ دوسرے کی طرف سے ثواب کے طور پر یا کیل بن کر قربانی کرنا درست ہے۔

● کسی کے پاس بالکل مال نہ تھا، لیکن اچانک کسی طرح دسویں کی صبح کو یا بارہویں کو غروب آفتاب سے پہلے مذکورہ بالمالیت حاصل ہو گئی تو اس پر قربانی واجب ہے۔

● ایسے شخص نے کسی کی غیر موجودگی میں اس کی طرف سے اجازت کے بغیر قربانی دے دی وہ ادا نہ ہوئی، بلکہ غائب پر

بس تور واجب رہے گی۔

- صاحب مال آدمی اگر مقتروض ہے تو اداۓ قرض کے بعد مذکورہ بالا مالیت باقی بچ تو قربانی واجب ہے، ورنہ نہیں۔
- اگر کسی شخص پر قربانی واجب نہ تھی اور اس نے قربانی کی نیت سے جانور خرید لیا اور ایسے ہی کسی نے کوئی منت مانی کہ میرا فلاں کام ہو گیا تو میں قربانی دوں گا اور اتفاقاً وہ کام بھی ہو گیا، تو اس پر قربانی واجب ہو گئی لیکن منت والی قربانی کا گوشت خواہ وہ امیر کی طرف سے ہو یا غریب کی طرف سے نہ خود کھانا جائز ہے اور نہ ہی صاحب حیثیت افراد کو کھلانا، کیونکہ منت بھی ایک صدقہ ہے اور صدقہ مساکین اور فقراء کا حق ہوتا ہے، اگر بھول کر کھالیا کھلادیا تو اتنی ہی مقدار میں مزید گوشت خیرات کرنا واجب ہو گا۔
- مسافر پر قربانی واجب نہیں۔ البتہ سفر میں کسی جگہ پندرہ دن تک ٹھہرنا ہو گیا تو قربانی واجب ہو گی۔
- دیہات میں رہنے والوں کے لیے نماز عید سے پہلے قربانی جائز ہے۔
- شہر اور قصبوں میں رہنے والوں کے لیے نماز عید ادا کرنے سے پہلے قربانی جائز نہیں۔
- اگر کسی شخص نے قربانی میں اتنی تاخیر کر دی کہ بارہ ہوئی تاریخ کو غروب آفتاب تک بھی قربانی نہ کر سکا، اگر جانور خرید چکا تھا، تو وہی جانور خیرات کر دے، اگر جانور نہیں خریدا تھا، تو ایک بھیڑیا بکری کی قیمت خیرات کر دے۔
- اگر کسی نے قربانی کا جانور پالنے کے لیے کسی کو دے دیا تو پالنے والا اس کا مالک نہیں ہو سکتا، نہ ہی اسے بیٹھ سکتا ہے۔ بیچنا ہو تو اصل مالک کی اجازت حاصل کرنا ہو گی۔

● قربانی کے جانور:

بکرا، بکری، مینڈھا، بھیڑ، دنبے، دنی، بیل، گائے، بھینس، بھینسا، اونٹ، اونٹی، ان چھے حلال جانوروں میں سے ایک قسم کا جانور ہونا ضروری ہے، ان کے علاوہ کسی اور جانور کی قربانی جائز نہیں۔

قربانی کے جانور کی عمر:

اس ترتیب کے مطابق ہونی چاہیے۔ بکرا، بکری، ایک سال، گائے، بیل، بھینس، بھینسا، دو سال، اونٹ، اونٹی پانچ سال کا ہونا ضروری ہے البتہ بھیڑ، مینڈھا، دنبے، دنی اگر اتفاقاً تند رست اور موٹے تازے ہوں کہ ایک سال کی عمر والے ہم جنسوں میں چھوڑ دینے سے دونوں میں کوئی فرق معلوم نہ ہو، تو ایسے پچھے مہینے کے دنبے، دنی، مینڈھا، بھیڑ کی قربانی جائز ہو گی بصورت دیگران کے لیے ایک سال کا ہونا ضروری ہے۔

قربانی کے جانور کی کیفیت:

قربانی کا جانور خوب صحت مند موٹا تازہ، بے عیب ہونا چاہیے۔ اگر کچھ د بلا پتلا ہو تو جائز ہے لیکن ایسا مریل جانور جس کو سہارا دیکر چلایا جائے، قربانی کے لیے جائز نہیں۔

قربانی کا جانور ان عیوب سے یا کہ ہونا چاہیے:

ٹوٹے ہوئے سینگ نہ ہوں۔ ایک کان کا تھائی سے زائد حصہ کٹا ہوانہ ہو۔ اندھانہ ہو، یا اس کی ایک آنکھ کی تھائی یا تھائی سے زائد روشنی ضائع نہ ہو۔ جس کا ابتداء سے کوئی دانت نہ ہو۔ جس کی تھائی یا تھائی سے زائد دم کٹی ہوئی نہ ہو۔ مرض یا

چوت وغیرہ کے سب لگڑا نہ ہو کہ صرف تین پاؤں پر چل سکے اور چھپا پاؤں زمین پر نہ رکھ سکے اور گھٹیتار ہے۔ مادہ حاملہ نہ ہو۔

قربانی کے جانور میں حصہ:

- بکرا، بکری، بھیڑ، مینڈھا، دنبہ، دبی، ان میں حصہ داری نہیں ہو سکتی، گائے بیل بھینس، بھینسا، اونٹ، اونٹی میں سات افراد حصہ دار بن سکتے ہیں، سات سے زائد کی قربانی جائز نہ ہوگی۔

جس جانور میں سات افراد شریک ہوں، سب کو برابر تول کر گوشہ تقسیم کرنا چاہیے کی بیشی سے قسم جائز نہیں۔

- قربانی کے جانور کو اپنے ہاتھ سے ذبح کرنا افضل سنت اور مستحب ہے، خود نہ کر سکتا ہو تو پاس کھڑا ہونا بہتر ہے، قربانی کے لیے افضل دن دسویں کا ہے۔ باقی دو دنوں میں بھی درست ہے۔ قربانی کا صحیح وقت دن کا ہے، رات کو کرنا بہتر نہیں۔ کیونکہ بعض اوقات صحیح ذبح نہیں ہو سکتا، ذبح کرتے وقت یہ دعا پڑھیں۔

● ذبح کے وقت دعا:

﴿إِنَّى وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَيْنِفًا وَ مَا آتَا مِنَ الْمُشْرِكِينَ إِنَّ صَلَوةَنِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ﴾
 اللَّهُمَّ مِنْكَ وَلَكَ بِسْمِ اللَّهِ الَّلَّهِ أَكْبَرُ كہہ کر جانور کو ذبح کرے اور مکمل دعایا دنہ ہو تو صرف اتنا کہنا ہی کافی ہے۔ اللَّهُمَّ مِنْكَ وَلَكَ بِسْمِ اللَّهِ الَّلَّهِ أَكْبَرُ۔ بغیر تکبیر کہہ ذبح کرنا جائز نہیں۔ جب ذبح کر چکے تو پھر یہ دعا پڑھے: اللَّهُمَّ تَقَبَّلْهُ مِنِّي ”اے اللہ! ای قربانی! میری طرف سے پسند اور منظور کر لیجیے۔“ اگر اپنے سوا کسی اور کسی طرف سے بغرض ثواب یا بطور ادائے فرض دینا ہو تو ”منی“ کی جگہ ”من“ کے بعد اس شخص کا نام لے جس کی طرف سے دے رہا ہے۔ پھر آگے یہ الفاظ کہے: کَمَا تَقَبَّلَتْ مِنْ حَيْنِكَ مُحَمَّدٌ وَ خَلِيلِكَ إِنْرَاهِيمَ عَلَيْهِمُ الصَّلَاةُ وَ السَّلَامُ۔

”جیسے کہ آپ نے اپنے بیمارے حضرت محمد ﷺ اور اپنے خاص دوست حضرت ابراہیم علیہ اصلوۃ والسلام سے قربانی پسند فرمائی۔“

قربانی کی کھال یا اس کی قیمت کا مصرف:

قربانی کے جانور کی کھال قصاب وغیرہ کو مزدوری میں دینا جائز نہیں۔ کھال یا اس کی قیمت مستحقین میں خیرات کر دیں۔ دینی مدارس کے مسافر طلباء بھی اس کے مستحق ہیں۔ عصر حاضر میں طاغوتی اور سامراجی قوتوں کے دینی مدارس کے خلاف عزم ائمہ منصوبوں کو ناکام بنانے اور مدارس کے مالی استھان کا مقابلہ کرنے کے لیے مدارس ہی ان کا بہترین مصرف ہیں۔

گوشہ کی تقسیم:

گوشہ کے مختلف حصے کر کے بہتر تو یہ ہے کہ توں کر گوشہ کرے۔ غرباء، مسائیں، یتامی، مسافر اور اپنے عزیز وقارب و احباب سب کو دے۔ کھال، رسی، زنجیر، گھنکرو، جھانجر، دوپٹہ یا گوشہ بطور مزدوری دینا جائز نہیں۔ مزدوری نقد طے کرنا چاہیے۔ یہ تمام چیزیں یا ان کی قیمت صدقہ کر دے۔

نمازِ عید کے متعلق کچھ باتیں:

شب عید کو نافل ادا کرنا، تو بہ استغفار کرنا، عید کے لیے اول وقت میں نہانا، اپنی حیثیت کے مطابق اچھے کپڑے

ماہنامہ ”نیقب ختم نبوت“ ملکان

دین و انش

پہنچنا، مسوک کرنا، خوشبو لگانا سنت ہے۔ نماز کے لیے ایک راستہ سے جانا اور راستہ بدلت کر آنا سنت ہے، راستہ میں ان تکبیرات کا مناسب آواز میں پڑھنا سنت ہے۔ اللہ اکبر، اللہ اکبر، لا إِلَهَ إِلَّا اللہُ وَاللَّهُ أَكْبَرُ، اللہ اکبر، وَلَلَّهِ الْحَمْدُ۔ قربانی کرنے والے کے لیے بہتر ہے کہ نماز عید سے پہلے کچھ نہ کھائے۔

ترکیب نمازِ عید:

پہلی رکعت:

تکبیر تحریر یعنی پہلی تکبیر کہہ کر ہاتھ کا نوں تک اٹھا کر باندھ لیں، سچانک $\text{اللَّهُمَّ تَعَالَى اللَّهُمَّ تَعَالَى}$ حتم تمام پڑھیں، پھر تکبیریں کہیں پہلی اور دوسری تکبیر کہہ کر کانوں تک ہاتھ اٹھا کر چھوڑ دیں، تیسرا تکبیر پر ہاتھ باندھ لیں، پھر امام قرأت کرے گا، باقی حصہ معمول پوری کریں۔

دوسری رکعت:

جب امام فاتحہ اور سورۃ پڑھ چکے تو امام کے ساتھ چار تکبیریں کہیں پہلے تین مرتبہ تکبیر کہہ کر ہاتھ کا نوں تک اٹھا کر چھوڑ دیں اور کھڑے رہیں چوتھی تکبیر کہنے پر کوئی میں جائیں۔ باقی اركان حسب معمول پورے کریں اور سلام کے بعد دعا مانگ لیں۔

خطبہ عید:

جیسے جمعہ میں نماز سے پہلے خطبہ سننا واجب ہے اسی طرح عیدین میں نماز کے بعد خطبہ سننا بھی واجب ہے۔ خطبہ سننے بغیر عیدی گاہ سے جانا گناہ ہے۔ عیدین کو جماعت کے ساتھ ہی ادا کرنا چاہیے۔ جماعت چھوٹ جانے کی صورت میں قضاء لازم ہیں ہو گی۔

تکبیر التشریق:

ذوالحجہ کی نویں تاریخ کو نمازِ حجر کے بعد سے تیر ہویں کی نمازِ عصر تک پانچ دنوں کے وقت کو ”ایام التشریق“ کہتے ہیں۔ ان دنوں میں اکیلے یا باجماعت ہر فرض نماز کے بعد اونچی آواز کے ساتھ ایک بار ”تکبیر التشریق“ کہنا واجب ہے۔ تکبیر یہ ہے: اللہ اکبر، اللہ اکبر، لا إِلَهَ إِلَّا اللَّهُ وَاللَّهُ أَكْبَرُ، اللَّهُ أَكْبَرُ، وَلَلَّهِ الْحَمْدُ عشرہ ذی الحجه کے فضائل اور یوم الحج کا روزہ:

نبی کریم ﷺ نے ارشاد فرمایا:

”اللہ تعالیٰ کی عبادت کے لیے عشرہ ذی الحجه سے بہتر کوئی زمانہ نہیں۔ اس عشرہ میں ایک دن کا روزہ ایک سال کے روزوں کے برابر اور ایک رات کی عبادت لیلیت القدر کی عبادت کے برابر ہے۔“ (ترمذی و ابن ماجہ) قرآن کریم میں سورۃ الافغان میں اللہ تعالیٰ نے دس خاص راتوں کی قسم کھا کر ان کی اہمیت ظاہر فرمائی ہے۔ امت کے جمہور علماء کے نزدیک ان دس راتوں سے مراد ذوالحجہ کی پہلی دن راتیں ہیں۔ ذوالحجہ کی آٹھویں اور نویں تاریخ کی درمیانی رات عبادت میں مشغول رہنا اور نویں تاریخ میں یوم الحج یا یوم عرفہ کا روزہ رکھنا مستحب ہے۔ اس رات اور دن کی بڑی فضیلت ہے۔ ۹ روزی الحجہ کا روزہ رکھنے سے گزشتہ ایک سال اور آئندہ ایک سال کے گناہوں کا کفارہ ہو جاتا ہے۔

اللہ تعالیٰ ہمیں ان عبادات اور فرائض واجبات کو ادا کرنے کی توفیق عطا فرمائے۔ (آمین)

وَاللَّهُ الْمُوْفَّقُ وَهُوَ الْمُسْتَعْنُ وَعَلَيْهِ التَّكَلَّـ